

চনলৈ দিল্লীৰ প্ৰতিটো মানটা শূন্য পালে সেয়া হিচাপ কৰক। ২০১৪ৰ বিধানসভা, ২০১৯ৰ বিধানসভা, ২০২৪ৰ ৫ৰ দিল্লীৰ বিধানসভা ল কেবল এটা বৃহৎ শূন্য। সংসদৰ মজিয়াত বিজেপি সাংসদ অনুৰাগ ঠাকুৰ

অসমীয়া খবৰ

নিৰীক, নিৰপেক্ষ

গুৱাহাটী আৰু যোৰহাটৰ পৰা একে সময়তে প্ৰকাশিত

□ যোৰহাট সংস্কৰণ □ মুঠ পৃষ্ঠা ১২

নং: ০৩৭৬ — ২৩৭১৯৩৪, ০৩৬১-২৪৭৭২৯১/২ চতুৰ্দশ বছৰ সংখ্যা ৮৯ মঙ্গলবাৰ ২৮ মাঘ ১৯৪৬ শক ১১ ফেব্ৰুৱাৰী ২০২৫ ল ASOMIYA KHABAR JORHAT TUESDAY 11 FEBRUARY 20

সময়ানুৱৰ্তীতাক গুৰুত্ব দি আঙুৰাই গ'লে সফল হ'ব পাৰে : ড° বুঢ়াগোহাঁই কানৈ মহাবিদ্যালয়ত 'শিক্ষা বিজ্ঞানৰ প্ৰত্যাহ্বানৰ মোকাবিলা' শীৰ্ষক আলোচনা-চক্ৰ

ষ্টাফ বিপ'ৰ্টাৰ, ডিব্ৰুগড়, ১০ ফেব্ৰুৱাৰী : 'জীৱনত নিয়মানুৱৰ্তীতা, সময়ানুৱৰ্তীতাক অধিক গুৰুত্ব দি কৌশলেৰে আঙুৰাই গ'লে সফল হ'ব পাৰে।' ডিএইচএছ কানৈ মহাবিদ্যালয়ৰ সমাজশাস্ত্ৰ বিভাগ-শিক্ষাতত্ত্ব বিভাগ, মনোবিজ্ঞান বিভাগ আৰু দৰ্শন বিভাগৰ উদ্যোগত আৰু আসাম ৰয়েল প্ল'বেল বিশ্ববিদ্যালয়ৰ সহযোগত অনুষ্ঠিত হোৱা আলোচনা-চক্ৰত সমলবান্ধি হিচাপে উ পস্থিত থাকি আসাম ৰয়েল প্ল'বেল বিশ্ববিদ্যালয়ৰ অধ্যক্ষ ড° অলক কুমাৰ বুঢ়াগোহাঁইয়ে এইদৰে কয়। 'শিক্ষা বিজ্ঞানৰ প্ৰত্যাহ্বানসমূহৰ মোকাবিলা' শীৰ্ষক বিষয়ত অনুষ্ঠিত আলোচনা চক্ৰখনত ড° বুঢ়াগোহাঁইয়ে কয় — জীৱনত নিয়মানুৱৰ্তীতা

আৰু সময়ানুৱৰ্তীতাক অধিক বুজিব লাগিব, জানিব লাগিব আৰু গুৰুত্ব দিব লাগিব। মুখ্যদাৰৰ পৰা আৰম্ভ কৰি এনচিটি কেডেটে আদৰণি জনাই সভাগৃহলৈ নিয়া আলোচনা চক্ৰখনত তেওঁ কয়— আমি এটা ভাষা জানিলেই নহ'ব, আমি সেই ভাষাটো শুদ্ধকৈ ক'ব পাৰিব লাগিব। মহাবিদ্যালয়ৰ শিক্ষাতত্ত্ব বিভাগৰ অধ্যাপিকা ড° মনীষা ডেকাই আঁত ধৰা আলোচনা চক্ৰখনত ড° বুঢ়াগোহাঁইয়ে কয়— ছাত্ৰ-ছাত্ৰীসকলে কেৱল পাঠ্যক্ৰমৰ শিক্ষাৰ ওপৰতে নিৰ্ভৰ কৰিলে নহ'ব, নিজে চাব জানিব লাগিব। নিজৰ চকুৰে জীৱন আৰু ভগত চাবলৈ শিকিব লাগিব। নিজৰ চকুৰে চাই শিকাতো পাঠ্যক্ৰমৰ শিক্ষাতকৈ অধিক মূল্যবান। তেওঁ কয়— শিক্ষা, জ্ঞান, দক্ষতাৰ

ওপৰত অধিক গুৰুত্ব দিয়াৰ সমপৰিমাণে মূল্যবোধৰ ওপৰতো গুৰুত্ব দিব লাগিব। মূল্যবোধৰ ওপৰত অধিক গুৰুত্ব দিলেহে জীৱনত সফলতাৰ দিশত আঙুৰাই যাব পাৰে। ড° বুঢ়াগোহাঁইয়ে কয়— জীৱনত একাগ্ৰতা-ধৈৰ্য, সততা-মূল্যবোধ থাকিলেহে সফল হ'ব পাৰে। তেওঁ ছাত্ৰ-ছাত্ৰীসকলক উদ্দেশ্য কয়— আমি সীমিত চিন্তাধাৰাৰ মাজত আবদ্ধ থাকিলে নহ'ব, আমি চিন্তা গভীৰ কৰিব লাগিব। মহাবিদ্যালয় সংগীতেৰে শুভাৰম্ভ হোৱা আলোচনা চক্ৰখনি উদ্বোধন কৰে মহাবিদ্যালয়ৰ অধ্যক্ষ ড° শশীকান্ত শইকীয়াই। উদ্বোধনী ভাষণ প্ৰসংগত অধ্যক্ষ ড° শইকীয়াই কয়— যুৱ প্ৰজন্মই ক'লে গৈ আছে নাজানিলে দেশ

কেতিয়াও উন্নতিৰ শিখৰত আঙুৰাব নোৱাৰে। আমাৰ যুৱ প্ৰজন্মই সঠিক পথেৰে আঙুৰাই যাব পাৰিলেহে দেশ, ভৱিষ্যত উন্নত হ'ব বুলি ক'ব পাৰি। সাম্প্ৰতিক সময়ৰ যুৱ প্ৰজন্মই সমস্যা সমাধানৰ কৌশল আহৰণ কৰাৰ পৰা তথ্য প্ৰযুক্তিৰ উত্তৰণৰ পৰ্যায়লৈকে সকলো জ্ঞান নিয়মীয়াকৈ আহৰণ কৰি থাকিব লাগিব। দৈনিক ন ন শিক্ষা, জ্ঞান আহৰণ কৰিব নোৱাৰিলে আজিৰ প্ৰতিযোগিতামূলক পৃথকীত জীয়াই থাকোঁতে অতি কঠিন বুলি তেওঁ কয়। অনুষ্ঠানত উপস্থিত থাকি কানৈ মহাবিদ্যালয় পৰিচালনা সমিতিৰ দাতা সদস্য জ্যোতিপ্ৰসাদ কানৈয়ে কয়— আমি কেতিয়াও কোনো এটা কাম কৰিব নোৱাৰিম বুলি ভবা উচিত নহয়। নোৱাৰিম বুলি ভবা মানুহে

জীৱনত কেতিয়াও সফলতা লাভ কৰিব নোৱাৰে। আমি সদায় সকলো কামেই পাৰিম বুলি ভাবি আগুৰে সেই কামটো কৰিলেহে সফলতা লাভ কৰিব পাৰিম। অনুষ্ঠানত মহাবিদ্যালয়ৰ ভালেসংখ্যক অধ্যাপক-অধ্যাপিকা, কৰ্মচাৰী, কানৈ মহাবিদ্যালয়ৰ লগতে কানৈ বাণিজ্য মহাবিদ্যালয়ৰ শতাধিক ছাত্ৰ-ছাত্ৰী উপস্থিত থাকে। উল্লেখ্য যে অনুষ্ঠানতে আসাম ৰয়েল প্ল'বেল বিশ্ববিদ্যালয়ৰ অধ্যক্ষ ড° অলক কুমাৰ বুঢ়াগোহাঁইক কানৈ মহাবিদ্যালয়ৰ তৰফৰ পৰা অধ্যক্ষ ড° শশীকান্ত শইকীয়াই সম্বৰ্ণনা পত্ৰ আৰু অনুষ্ঠানৰ স্মৃতি বিজৰিত স্থিৰচিত্ৰে সম্বৰ্ণনা জ্ঞাপন কৰে। শেষত শলাগৰ শৰাই আগবঢ়ায় মহাবিদ্যালয়ৰ অধ্যাপিকা দেৱলীনা দত্তই।

বোকাখাতত জিতেন গগৈৰ নেতৃত্বত অসম জাতীয় পৰিষদৰ সাংগঠনিক তৎপৰতা

আমাৰ খবৰ, বোকাখাত, ১০ ফেব্ৰুৱাৰী : 'মই অস্ত্ৰেধৰত অসম জাতীয় পৰিষদত যোগদান কৰিছোঁ। পঞ্চায়ত নিৰ্বাচনৰ অধিসূচনা জাৰি হ'লেই যোষণা কৰিব পৰাকৈ ২০ খন পঞ্চায়ত ২০০ বাৰ্ড সদস্য, ২০ জন সভাপতি, ২০ জন আঞ্চলিক সদস্য, ৪ জন জিলা পৰিষদ সদস্যৰ তালিকা প্ৰস্তুত কৰি ৰাখিছোঁ।' — এই সময়ত

কানৈ কলেজত দহ বিশ্ববিদ্যালয়ৰ সমাবেশ : মনোগ্ৰাহী আলোচনা-চক্ৰ সম্পন্ন

ষ্টাফ বিপ'ৰ্টাৰ, ডিব্ৰুগড়, ১০ ফেব্ৰুৱাৰী : 'জীৱনৰ সফলতাৰ দুৰাৰম্ভন মুকলি কৰিবলৈ ছবিয়ো নিজৰ হাততে আছে। সেই কথাটো অনুভৱ কৰিব পাৰিলেই জীৱনত সফলতা লাভ কৰিব পাৰে।' কানৈ মহাবিদ্যালয়ৰ সমাজশাস্ত্ৰ বিভাগ, শিক্ষাতত্ত্ব বিভাগ, মনোবিজ্ঞান বিভাগ আৰু মিচিএ বিভাগৰ যৌথ উদ্যোগত আৰু দেশৰ আগশাৰীৰ দহখন বিশ্ববিদ্যালয়ৰ প্ৰতিনিধি আৰু বিষয়ববীয়াৰ উপস্থিতিত অনুষ্ঠিত 'শিক্ষাবীৰ ভৱিষ্যত পথৰ সন্ধান' শীৰ্ষক আলোচনা চক্ৰখন উদ্বোধন কৰি মহাবিদ্যালয়ৰ অধ্যক্ষ ড° শশীকান্ত শইকীয়াই আজি এইদৰে কয়। অধ্যক্ষগৰাকীয়ে কয়— বৰ্তমানৰ প্ৰতিযোগিতামূলক যুগত কেৱল পাঠ্যক্ৰমীয় জ্ঞানেই যথেষ্ট নহয়। ব্যক্তিগত

দক্ষতা, উদ্ভাৱনী চিন্তা আৰু বাস্তৱ জ্ঞানৰ সমন্বয়েহে এজন শিক্ষাৰ্থীক সফলতাৰ মঞ্চলৈ লৈ যায়। অনুষ্ঠানত চেম্বাৰি ই এচ এচ এম বি স্কুলৰ অধ্যক্ষ ড° সঞ্জয় কুমাৰে উদ্যোগীকৰণ-৫.০ ৰ ওপৰত ছাত্ৰ-ছাত্ৰীসকলক এক সুন্দৰ বক্তৃতা প্ৰদান কৰে। কানৈ মহাবিদ্যালয়ৰ শিক্ষাতত্ত্ব বিভাগৰ অধ্যাপিকা ড° মনীষা ডেকাই আঁত ধৰা অনুষ্ঠানত বাংগালুৰৰ হাৰ্ছ গ্ৰুপ অব ইনষ্টিটিউটৰ উপাধ্যক্ষ সঞ্জয় এল এয়ে তথ্য প্ৰযুক্তিৰ অভিনৱ উদ্ভাৱন এআইৰ উদ্যোগীক ক্ষেত্ৰখনত যি প্ৰভাৱ তাৰ বিষয়ে উপস্থিত ছাত্ৰ-ছাত্ৰীসকলক বিভিন্ন উদাহৰণসহ এক তত্ত্বগধুৰ বক্তব্য প্ৰদান কৰে। অনুষ্ঠানত উদ্যোগীকৰণ-৫.০, ক্ৰিটিকেল থিংকিং, নেটৱৰ্কিং আদি তথ্য প্ৰযুক্তিৰ বিভিন্ন বিষয়ৰ

ওপৰত অশোকা বিশ্ববিদ্যালয়ৰ জাং জামিৰ, মহিদ্ৰা বিশ্ববিদ্যালয়ৰ দিব্যেন্দ কৰ্মকাৰ, কলকাতাৰ এমিটি বিশ্ববিদ্যালয়ৰ মানস বৰদলৈ, নম্ৰতা বৰদলৈ, নিট বিশ্ববিদ্যালয়ৰ হৰিপ্ৰিয়া চিনয় আৰ, অৰুন কুমাৰ, মেধাৱী স্কিল বিশ্ববিদ্যালয়ৰ মুন মুন দেৱ, বাংগালুৰৰ দয়ানন্দ সাগৰ বিশ্ববিদ্যালয়ৰ শান্তনু গোস্বামী, আইআইএলএম বিশ্ববিদ্যালয়ৰ নাচি বা ৰুকচানাই সমল ব্যক্তি হিচাপে উপস্থিত থাকি সাৱলীল বক্তৃতা প্ৰদান কৰে। উল্লেখ্য যে আজিৰ অনুষ্ঠানত এমিটি বিশ্ববিদ্যালয়, অশোকা বিশ্ববিদ্যালয়, মিট, আইআইএলএম, আৰভি বিশ্ববিদ্যালয়, মহিদ্ৰা বিশ্ববিদ্যালয়, নিট বিশ্ববিদ্যালয়, কুমাৰগুৰু বিদ্যালয়, হাৰ্ছ

গ্ৰুপ অব ইনষ্টিটিউট, এচ আৰ এম বিশ্ববিদ্যালয়, দয়ানন্দ সাগৰ বিশ্ববিদ্যালয়ৰ ভালেসংখ্যক প্ৰতিনিধি আৰু বিষয়ববীয়া উপস্থিত থাকি ছাত্ৰ-ছাত্ৰীসকলক তথ্য প্ৰযুক্তিৰ ন ন আৱিষ্কাৰ সম্পৰ্কে বিতং বক্তৃতা প্ৰদান কৰে। অনুষ্ঠানত মহাবিদ্যালয়ৰ ভালেসংখ্যক অধ্যাপক-অধ্যাপিকা, কৰ্মচাৰী, কানৈ মহাবিদ্যালয়ৰ লগতে কানৈ মহিলা মহাবিদ্যালয়ৰ শতাধিক ছাত্ৰ-ছাত্ৰী উপস্থিত থাকে। উল্লেখ্য যে অনুষ্ঠানতে চেম্বাৰি ই এচ এচ এম বি স্কুলৰ অধ্যক্ষ ড° সঞ্জয় কুমাৰ আৰু বাংগালুৰৰ হাৰ্ছ গ্ৰুপ অব ইনষ্টিটিউটৰ উপাধ্যক্ষ সঞ্জয় এল এক কানৈ মহাবিদ্যালয়ৰ তৰফৰ পৰা অধ্যক্ষ ড° শশীকান্ত শইকীয়াই একোখনকৈ সম্বৰ্ণনা পত্ৰ প্ৰদান কৰে।